

“మధురమైన పిల్లలారా - ప్రతిరోజూ అమృతవేళ జ్ఞాన - యోగాల అగ్రరబత్తిని వెలిగించి

ధూపము(సాంబ్రాణి) వేస్తే వికారీ భూతాలు పారిపోతాయి”

ప్రశ్న:- ఏ ఒక్క తప్పు అనేక భూతాలను లోపలకు ప్రవేశింపజేస్తుంది ?

సమా :- “ నేను ఆత్మ ” అనే విషయాన్ని మర్చిపోవడం వలన అనేక భూతాలు లోనికి ప్రవేశిస్తాయి. దేహాభిమానమనే భూతము అన్నింటికన్నా పెద్దది. అన్ని వికారాలు దీని వెనుకే వచ్చేస్తాయి. అందువలన వీలైనంత ఎక్కువగా ఆత్మాభిమానులుగా అయ్యేందుకు పురుషార్థము చేయండి.

పాట:- నేడు మానవుడు అంధకారములో ఉన్నాడు.....(ఆజ్ అంధరే మే హై ఇన్సాన్.....)

ఓంశాంతి. తండ్రి కూర్చోని పిల్లలకు ఈ పాట పై అర్థం చేయిస్తున్నారు. భగవంతుడు వచ్చి మా కనులకు తన సాక్షాత్కారము చేయించాలని భక్తులు భగవంతుని కోరుకుంటారు. ఇప్పుడు పిల్లలైన మీరు వారి సన్నుఖములో కూర్చున్నారు. మీరు ఈశ్వరుని పొందారు. ఈ కనుల ద్వారా చూశారు. ఈశ్వరుని ఎలా పొందవచ్చో వారే స్వయంగా వచ్చి తెలియజేస్తారు అనగా ఈ జ్ఞానాన్ని ఇస్తారు. ఇతని(బ్రహ్మ) తనువు ద్వారా అర్థం చేయిస్తారు. ఆత్మలైన మీరందరూ మీ తనువుల ద్వారా మీ మీ పాత్రలను అభినయిస్తారు. శరీరము లేకుండా ఎవ్వరూ పాత్రను అభినయించలేరు. ఆత్మనే శరీరము ద్వారా పాత్రను అభినయిస్తుంది. శరీరానికి భిన్న-భిన్నమైన పేర్లు పెట్టబడ్డాయి. ఆత్మ అయితే ఒక్కటే. ఆత్మ స్వయంగా చెప్తుంది, తండ్రి కూడా - ఆత్మ 84 జన్మలు తీసుకుంటుందని అర్థం చేయిస్తారు. నేను ఒక శరీరాన్ని వదిలి మరొకటి తీసుకుంటానని ఆత్మ చెప్తుంది. శరీరమైతే చెప్పదు కదా. నేను ఆత్మను, శరీరము కాదు అని ఇప్పుడు పిల్లలైన మీరు తెలుసుకున్నారు. బాబా వచ్చి మనలను ఆత్మాభిమానులుగా చేస్తారు. ఈ శరీరము ద్వారా ఆత్మనే అంతా చేస్తుంది. శరీరములో ఉన్న ఆత్మ చెప్తుంది - ఈ శరీరము ద్వారా నేను నడుస్తూ - తిరుగుతూ ఉన్నాను. ఆత్మనైన నేను జడ్డి, వకీలు మొదలైనవారిగా అవుతాను. నేను ఈ శరీరము ద్వారా రాజయోగము నేర్చుకుంటాను. తర్వాత వెళ్లి రాజా-రాణుల దుస్తులు ధరిస్తాను. ఇప్పుడు మిమ్ములను ఆత్మాభిమానులుగా చేయడం జరుగుతుంది. దేహాభిమానములోకి వచ్చుటే మొట్టమొదటి తప్పు. దీని ద్వారా మరలా ఇతర తప్పులు కూడా జరుగుతాయి. దీనిని దేహాభిమాన భూతమని అంటారు. ప్రతీ మానవునిలో 5 భూతాలైతే తప్పక ఉంటాయి. భూతాలను పారద్రోలేందుకే వాసధూపము(అగ్రరబత్తి/సాంబ్రాణి) వేస్తారు. ఈ 5 వికారాల రూపీ భూతాలకు జ్ఞాన-యోగాలే వాసధూపాలు. అవి త్వరగా వెళ్లవు. వారిని భట్టిలో వేయవలసి ఉంటుంది. ఎందుకనగా ఈ 5 వికారాలు చాలా పెద్ద పాత శత్రువులు. బాబా చెప్తారు - పిల్లలారా, మీలో ఈ 5 భూతాలు ప్రవేశించి అర్థ కల్పమయ్యింది. రావణరాజ్యము ప్రారంభమైనప్పటి నుండి ఇవి ఉన్నాయి. భారతవాసులు రావణుని శత్రువుగా భావించి తగులబెట్టారు. ఒక్కసారి ఇతడు సమాప్తమయ్యాక అప్పటి నుండి ఈ ఆచారము కొనసాగుతూ ఉంది. ఈ సమయములో మీరు 5 వికారాల పై విజయము పొందారు. రావణుడు అర్థకల్పానికి ముర్దాబాద్ అయ్యాడు. బాబా, రావణుడు మళ్ళీ ఎప్పుడు జిందాబాద్ అవుతాడు? అని పిల్లలు అడుగుతారు. పిల్లలారా, అర్థకల్పము తర్వాత మళ్ళీ జిందాబాద్ అవుతాడు, తాను రాజ్యం చేస్తాడు. రామరాజ్యము కావాలని అంటారు కదా మరి ఇప్పుడు

ఏ రాజ్యముంది? రావణరాజ్యం ఉంది కదా. సత్యయుగములో రావణరాజ్యమే ఉండదు. అక్కడ రామ రాజ్యముంటుంది. అచ్చా రామ రాజ్యములో మొట్టమొదటి రాజా-రాణులు ఎవరు? ఇది కూడా ఎవ్వరికీ తెలియదు. రామ-రామ అని అంటారు కనుక రాముని పైకి తీసుకెళ్లారు, కృష్ణుని క్రిందికి తీసుకొచ్చారు. సత్యయుగము గురించి వారికి ఏమీ తెలియదు. మీరు ప్రదర్శనీలో కూడా వ్రాయండి - ప్రతీ మానవునిలో 5 భూతాలు ప్రవేశించి ఉన్నాయి. కనీసం 7 రోజులు భట్టిలో ఉంటే ఈ భూతాలన్నీ పారిపోతాయి. వాటికి జ్ఞాన-యోగాల ధూపము అవసరము. ఇవి లేకుండా ఎవ్వరూ ముక్తి - జీవన్ముక్తిని పొందలేరు. ఈ జ్ఞాన-యోగాల ఇంజెక్షన్ ఒక్క సర్జన్ వద్ద మాత్రమే ఉంది. ఇప్పుడు మీకు ఈ జ్ఞానము లభిస్తూ ఉంది. బాబా మాకు అర్థం చేయిస్తున్నారని ఆత్మకు తెలుసు. వేరే ఏ భాషలో పరమపిత పరమాత్మ మమ్ములను చదివిస్తున్నారని చెప్పరు. స్వయం భగవంతుడు కూడా నిరాకారులే, వారి సంతానము కూడా నిరాకారులే. నిరాకారుడు ఈ సాకారము ద్వారా సాకారములో ఉన్న పిల్లలకు జ్ఞానమునిస్తున్నారు. ఇది మీకు చాలా బాగా తెలుసు. కానీ నడుస్తూ-నడుస్తూ కొందరు పిల్లలు మర్చిపోతారు. మర్చిపోవడానికి కూడా మొట్టమొదటి కారణము దేహాభిమానమనే భూతము. దానిని పొర్రోలే పురుషార్థము అమృతవేళనే చేయాలి. అమృతవేళ బాబా స్మృతి చాలా బాగుంటుంది. స్మరణ చేస్తూ చేస్తూ సుఖాన్ని పొందండి అని అంటారు. ఈ నియమము అమృతవేళదే. భక్తులు కూడా అమృతవేళలోనే స్మరణ చేస్తారు. ప్రభాత సమయములో ఓమనసా! రాముని స్మరించు,..... రాముని స్మరించమని ఆత్మ బుద్ధికి చెప్పుంది. భక్తి మార్గములో అలా ఊరకే సామెతలు తయారుచేస్తారు. అవేదీ వాస్తవము కాదు. కామము కూడా భూతమని అర్థం చేసుకోరు. అందరిలో 5 భూతాలున్నాయని మీరు వ్రాయవచ్చు. మొదటి నెంబరు భూతము - దేహాభిమానము తర్వాత రెండవ నెంబరు - కామము మహాశత్రువు. మీరు ఆత్మలు. ఈ శరీరము 5 తత్వాలతో తయారయ్యింది. ఆత్మ అవినాశి, శరీరము వినాశి అని పాఠశాలలో కూడా ఇంతకుముందు చదివించేవారు. ఇప్పుడు ఈ చదువు మొదలైనవేదీ లేవు. ఇప్పుడు పిల్లలైన మీకు పూర్తి పరిచయము ఇవ్వబడుతుంది. ప్రెసిడెంటును (అధ్యక్షుని) ప్రెసిడెంటు అనే అంటారు. ప్రైమ్ మినిస్టరును(ప్రధానమంత్రిని) ప్రైమ్ మినిస్టర్ అనే అంటారు. ఇరువురికి తమ తమ కర్తవ్యాలు వేరు వేరుగా ఉన్నాయి. అలాగే పరమపిత పరమాత్మకు, త్రిమూర్తులకు కూడా తమ-తమ కర్తవ్యాలున్నాయి. శివుని పతిత పావనుడని అంటారు. వారు బ్రహ్మ ద్వారా పతితులను పావనంగా చేస్తారు. ఇది వారి కర్తవ్యము. ఇప్పుడు ఉన్నతాతి ఉన్నతమైనవారు శివుడు. శివబాబా ఎప్పుడూ జనన-మరణాలలోకి రారు. బ్రహ్మ ద్వారా సేవ చేస్తారు. శివబాబా సదా పవిత్రమైనవారు. బ్రహ్మ-విష్ణువులు పునర్జన్మలలోకి వస్తారు. శివబాబా అయితే చేసి చేయించేవారు. ఈ సమయంలో బాబా మధురమైన వ్యక్తము యొక్క అంటు కట్టిస్తున్నారు. ఎవరైతే ఇతర ధర్మాలలోకి బదిలీ అయ్యారో వారంతా వెలికి వస్తారు. ఇంత జ్ఞానము కొత్తవారెవ్వరూ అర్థము చేసుకోలేరు. 7 రోజులు భట్టిలో ఉండుట ద్వారా తప్ప ముక్తి-జీవన్ముక్తులను ఎవ్వరూ పొందలేరు. మీరు కూడా భూతాలను తొలగించుకునేందుకు ఎంత శ్రమ చేశారు! బుద్ధి ఎప్పుడైతే పవిత్రముగా ఉంటుందో, అప్పుడు అందులో జ్ఞానామృతము నిలువగలదు. బాబా స్మృతిని మర్చిపోతున్నామని పిల్లలైన మీరు అర్థము చేసుకోగలరు. చాలా దేహాభిమానములోకి వచ్చుట వలన మళ్ళీ బంధు-మిత్రులు మొదలైనవారి పై ప్రేమ కలుగుతుంది. ఎవ్వరికీ మోహ భూతము రాకూడదు. బాబాకు ఎంతమంది పిల్లలున్నారు! కానీ మోహము మాటే

లేదు. ఆత్మ ఎప్పుడూ మరణించదు. మనుష్యులకు మరణ భయమే ఉంటుంది. ఆత్మ కూడా అవినాశి, పరమాత్మ కూడా అవినాశి. వారు జనన-మరణాలలోకి రారు అని మీకు తెలుసు. బాబా చెప్తారు - నేను ఈ శరీరాన్ని అప్పుగా తీసుకుంటాను. నేను ఉండుట వలన ఇతనికి చాలా లాభము కలుగుతుంది. ఇతని ఆయువు పెరుగుతుంది. పుష్పము వలె తయారౌతాడు. ఇతని లోపాలనన్నింటినీ సమాప్తం చేసి పూర్తి నూతనంగా తయారు చేస్తాను. బాబా సుఖదాత. నా కారణంగా ఇతడు యోగాన్ని నేర్చుకుంటాడు కనుకనే ఆరోగ్యవంతునిగా అవుతాడు. ఎవరినైనా నిందించడం, కోపగించుకోవడం ఇవన్నీ ఆసులీ స్వభావాలు. సత్యయుగములో తిట్టుమాటలు మొదలైనవేవీ ఉండవు. పేరే ఎంత ఫస్ట్ క్లాస్ గా ఉంది! హెవెన్, వైకుంఠము, ప్యారడైజ్ అని అంటారు. క్రీస్తుకు 3 వేల సంవత్సరాల క్రితము భారతదేశము స్వర్గముగా ఉండేదని అంటారు. ఈ లెక్క అనుసారము దాదాపు 5 వేల సంవత్సరాలే అయ్యింది. ఈ సత్య జ్ఞానము మరియు సత్యనారాయణుని కథ ఎంత సహజమైనవి! ఈ సమయంలో మనము నరుని నుండి నారాయణునిగా అయ్యే రాజయోగము యొక్క సత్యకథను వింటాము తర్వాత ఇక్కడి విషయము మళ్ళీ భక్తిమార్గములోకి వెళ్తుంది. విచిత్రము కదా. లక్ష్మీనారాయణులే రాధా-కృష్ణులని భారతవాసులకు తెలియనే తెలియదు. కనుక మనుష్యులు అర్థము చేసుకునేందుకు మనము ఈ చిత్రాలను తయారుచేస్తూ ఉంటాము. పిల్లలైన మీ సెంటర్లు వృద్ధి అవుతూ ఉంటాయి. సెంటర్లు తెరవాలని చాలామంది కోరుకుంటారు. ఎంతమంది చదివేవారున్నారు? అని పరిశీలన చేయాలి. స్కూలులో స్టూడెంట్స్ ఉండాలి కదా. మొదట 2-4 మంది వస్తారు. తర్వాత వృద్ధి అవుతూ ఉంటారు. సందు సందులో దేవాలయాలు, మందిరాలు తెరుస్తూ వెళ్తారు. ఒకరిని చూసి ఒకరు అలా చాలామంది వచ్చేస్తారు. సెంటరు తెరిచేందుకు అర్హులుగా కూడా ఉండాలి కదా. తెరిచేందుకు అభ్యంతరము లేదు కానీ వికారాల కారణంగా విఘ్నాలు చాలా వస్తాయి. మనము కేవలం గీతనే వినిపిస్తాము. కానీ ప్రారంభము నుండి ఈ విషయము కారణంగా గొడవలు జరుగుతూనే ఉన్నాయి. ఇక్కడికి వెళ్లడం వలన విషయము లభించదని తెలుసుకుంటారు. దీని గురించి మీరాబాయి చరిత్ర కూడా ఉంది. వాస్తవానికి ఇలా చాలా మంది కన్యలు, బాలకులు బ్రహ్మచారులుగా ఉంటారు. వారిని ఎవ్వరూ ఏమీ అనరు. ఇతడు కల్పక్రితము కూడా తిట్లు తిన్నాడు. ఇది జరగనే జరగాలి. కొందరు పవిత్రంగా ఉంటామని ప్రతిజ్ఞ చేస్తారు, మళ్ళీ ఓడిపోతారు కూడా. ఇది కల్ప-కల్పము లభించే లాటరీ. ఎంతవరకు వారసత్వము తీసుకుంటారో పరిశీలించడం జరుగుతుంది. వారు కల్ప-కల్పము తీసుకుంటూ ఉంటారు. కొన్నిచోట్ల కామ వికారము లభించని కారణంగా కోపముతో హంగామా (గలాటా) చేస్తారు. చాలా కష్టపెడ్తారు, కొడతారు కూడా. మళ్ళీ ఎప్పుడూ అర్థము చేసుకుంటారో అప్పుడు క్షమాపణ కూడా అడుగుతారు. అయినా అపకారికి కూడా ఉపకారము చేయవలసి ఉంటుంది. మంచిది, ఇక పురుషార్థము చేయమని చెప్తారు. అపకారికి ఉపకారము చేసి వారిని పైకి లేపనెత్తడం మంచిది. దయాహృదయులుగా అవ్వాలి ఉంటుంది. మొట్టమొదట ఆత్మాభిమానులుగా అయ్యే శ్రమ ఉంది. దేహాభిమానులుగా అవ్వడం వలన బాబాను మర్చిపోతారు. మళ్ళీ తప్పులు జరుగుతూ ఉంటాయి. ప్రతి ఒక్కరి నడవడికల ద్వారా తెలిసిపోతుంది. నోటి ద్వారా సదా రత్నాలే వెలువడాలి, రాళ్ళు కాదు. ఇంతకుముందు రాళ్ళు వచ్చేవి, ఇప్పుడు రత్నాలు రావాలి. మీ పేరే రూప-బసంత (జ్ఞాన-యోగులు). బాబా కూడా రూప-బసంత, జ్ఞానసాగులు. వారి రూపము కూడా జ్యోతిర్లింగముగా

చూపించారు కానీ వారు నక్షత్రము వలె ఉంటారు. పూజ చేసేందుకు పెద్ద ప్రతిమను ఉంచుకున్నారు. మంచిది.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రయత్నాలు మరియు గుడ్ మార్నింగ్ ఆర్మీక్ పిల్లలకు ఆర్మీక్ శంకెనమస్తే.

ధారణ కొరకు ముఖ్య సారము :-

1. మొట్టమొదట ఆత్మాభిమానులుగా అయ్యే శ్రమ చేయాలి. ఎప్పుడూ దేహాభిమానములోకి రాకూడదు. దయాహృదయులై అపకారులకు కూడా ఉపకారము చేయాలి.
2. భూతాలను పారద్రోలేందుకు అమృతవేళ విశేషంగా స్మృతిలో ఉండే పురుషార్థము చేయాలి. మధురమైన వృక్షము కొరకు స్క్వాంప్లింగ్(అంటు కట్టడం) చేయుటలో బాబాకు సహాయోగులుగా అవ్వాలి.

వరదానము :- “ అకాల సింహాసనము పై కూర్చొని కర్తేంద్రియాలతో సదా శ్రేష్ఠ కర్మలు చేయించే కర్మయోగి భవ ”

ఎవరైతే అకాల సింహాసనాధికారులుగా ఉంటారో అనగా స్వరాజ్య అధికారులుగా ఉంటారో, వారే కర్మయోగులు అంతేకాక వారు తండ్రి వారసత్వానికి, రాజ్యభాగ్యానికి కూడా అధికారులు. ఎవరైతే సదా అకాల సింహాసనము పై కూర్చొని కర్మలు చేస్తారో, వారి కర్మలు శ్రేష్ఠంగా ఉంటాయి. ఎందుకంటే కర్తేంద్రియాలన్నీ వారి ఆజ్ఞానుసారము నడుచుకుంటాయి. ఒకవేళ ఎవరైనా సింహాసనము పై సరిగ్గా లేకుంటే వారి ఆజ్ఞలు, చట్టాలు నడవజాలవు. కనుక సింహాసనాధికారి ఆత్మలు సదా యథార్థమైన కర్మలు చేసి వాటి ప్రత్యక్షఫలాన్ని తినేవారిగా(అనుభవించే వారిగా) ఉంటారు. వారికి సంతోషంతో పాటు శక్తి కూడా లభిస్తుంది.

నోట్ :- “ ఎవరికైతే బ్రాహ్మణ సంప్రదాయము పై ప్రేమ ఉంటుందో, వారే బ్రహ్మబాబాకు

ప్రియమైనవారు ”